

प्रेस विज्ञप्ति दिनांक 23.09.2021 जनपद देवरिया।

महिला बीट पुलिस अधिकारी की तत्परता से 03 वर्ष का लापता बच्चा
बरामद,

बच्चे को सकुशल वापस पाकर परिजनों ने बीट पुलिस अधिकारी को
किया धन्यवाद।

पुलिस अधीक्षक देवरिया डा0 श्रीपति मिश्र के निर्देशन में जनपद के समस्त थानों पर नियुक्त महिला बीट पुलिस अधिकारी द्वारा अपने क्षेत्रान्तर्गत जाकर महिलाओं के साथ चौपाल लगाते हुए उनसे सीधा संवाद स्थापित करते हुए उनकी समस्याओं को तो सुना ही जा रहा है साथ ही अपना नम्बर भी साझा किया जाता है, जिससे उन्हें किसी प्रकार की समस्या होने पर उनके द्वारा उनसे सीधा सम्पर्क स्थापित करते हुए अपनी समस्या अथवा कोई सूचना बता सकें। इसी क्रम थाना भटनी क्षेत्रान्तर्गत ग्राम हतवा निवासी एक महिला अर्चिता गुप्ता पत्नी आशुतोष गुप्ता द्वारा अपने महिला बीट पुलिस अधिकारी संगीता सिंह थाना भटनी को सूचना दिया गया कि उसका 03 वर्ष का बच्चा कहीं लापता हो गया है, जिसे काफी तलाश करने पर भी नहीं मिल रहा है। महिला बीट पुलिस अधिकारी द्वारा तत्परता दिखाते हुए अपने हल्के के बीपीओ व्हाट्सएप ग्रुप में लोगों को सूचित किया गया तथा अन्य लोगों से भी संपर्क स्थापित करते हुए बच्चे की तलाश में लग गयी। काफी मेहनत के बाद 02 घण्टे के अन्दर महिला बीट पुलिस अधिकारी द्वारा रेलवे क्रॉसिंग 115 नम्बर ढाला के पास से बच्चे को बरामद किया गया तथा बच्चे को अपने साथ ले जाकर उनके माता-पिता को सकुशल सुपुर्द किया गया।

